

હઝરત મુહમ્મદ

અલ્લાહ તેમના  
ઉપર શાંતિ અને  
સલામતી ઉતારે

અને

પવિત્ર નરાશંસ

લે. ક્યૂ. એસ. ખાન

(Email: hydelect@vsnl.com)

અનુ. મુહમ્મદ જમાલ પટીવાલા

—: પ્રકાશક:—

હાર્મની ઍન્ડ વેલ્ફેર પબ્લિકેશન

મુંબઈ-૭૮

# હઝરત મુહમ્મદ સલ્લ. અને પવિત્ર નરાશંસ

- નરાશંસનો ઉલ્લેખ ચારેય વેદોમાં કરવામાં આવેલ છે. પરંતુ પાછલાં ૪૦૦૦ વર્ષ સુધી તેમનું વ્યક્તિત્વ રહસ્યમય રહ્યું. વીસમી સદી સુધી કોઈને વિશ્વાસ ન હતો કે તેમની ઓળખ વિશે કોઈ નિવેદન આપે. વીસમી સદીમાં જ્યારે જ્ઞાન અને સાહિત્યમાં અન્ય ધર્મો વિશે માહિતી અને જાણકારી પ્રાપ્ત કરવી સરળ બની ગયું અને જ્યારે સંસ્કૃતના વિદ્વાનોએ અન્ય ધર્મોના સાહિત્યનો અભ્યાસ કર્યો, ત્યારે જ તેઓ એ યોગ્ય બન્યા કે જગતનું સૌથી વધુ પ્રતિષ્ઠિત ધાર્મિક વ્યક્તિત્વ, અર્થાત્ ‘નરાશંસ’ની ઓળખના ભેદને હલ કરી શકે.

જે વિદ્વાનોએ આ વાતનું સંશોધન કર્યું, તેમાં ડૉ. વેદ પ્રકાશ ઉપાધ્યાય (રિસર્ચ સ્કોલર, સંસ્કૃત, પ્રયાગ યુનિવર્સિટી), ડૉ. એમ. એ. શ્રીવાસ્તવ અને ડૉ. ધર્મવીર ઉપાધ્યાય વગેરે સામેલ છે.

- પવિત્ર વેદોમાં પવિત્ર ‘નરાશંસ’ અંગે વિસ્તૃત જાણકારી આ પ્રમાણે છે :—

- ચારેય વેદોમાં તેમનું નામ ‘નરાશંસ’ દર્શાવ્યું છે.

નરાશંસ: સુષુવતીમં યજ્ઞવાઘ્ય:। કવિર્હિ મધુહસ્ત:।

(ઋગ્વેદ, હિન્દી ભાષ્ય ૨૫, આર્ય સમાજ પ્રકાશન)

- પવિત્ર વેદોમાં તેમના વિશે ઘણી વાતોની ભવિષ્યવાણી કરવામાં આવી છે, જે આ પ્રમાણે છે.

- (૧) પવિત્ર વેદોમાં કહેવામાં આવ્યું છે કે તેમનો લહેકો, શૈલી અને બોલવાનો ઢંગ નરમ અને મૃદુ હશે અથવા તેમની વાતચીત વશીકરણ કરી નાખે તેવી હશે. (ખૂબ મીઠી અને મનમોહક).

નરાશંસ: મિહપ્રિયમ સ્મિયજ્ઞ મધુજિહ્વ ઉપ હવિષ્કૃતમ્।

(ઋગ્વેદ સંહિતા, ૧:૧૩:૩)

- (૨) પવિત્ર વેદોમાં વર્ણવવામાં આવ્યું છે કે તે ભવિષ્યવાણી કરી શકશે.

નરાશંસ: સુષુવતીમં યજ્ઞવાઘ્ય:। કવિર્હિ મધુહસ્ત: ।

(ઋગ્વેદ સંહિતા, ૫/૧૫/૨)

- (૩) પવિત્ર વેદોમાં કહેવામાં આવ્યું છે કે તેમનું વ્યક્તિત્વ અનહદ ચિત્તાકર્ષક હશે.

નરાશંસ: પ્રતિ ધમાયાજન દિવ: પ્રતિ સ્વર્ચિ:।

(ઋગ્વેદ સંહિતા, ૨/૩/૨)

- (૪) પવિત્ર વેદોમાં લખેલું છે કે પવિત્ર ‘નરાશંસ’ મનુષ્યોને પાપોથી પાવન કરશે.

નાશંસ: વાજિનં વાયજન્નિહ ક્ષયદ્વારં પૂષણં સુમૈરીમહે।

રથં ન દુર્ગાદ વસવ: સુદાનવો વિશ્વાસ્માન્નો અહંસો નિષ્પિપર્તન।।

(ઋગ્વેદ, ૧/૧૦૬/૪)

- (૫) પવિત્ર વેદોની ભવિષ્યવાણી હતી કે પવિત્ર ‘નરાશંસ’ ઊંટની સવારી કરશે અને તેમની ૧૨ પત્નીઓ હશે.

ઉષ્ટ્રા યસ્ય પ્રવાહિણો વધૂમન્તો દ્વિર્દશ ।

વર્ષ્મા રથસ્ય નિ જિહીઙ્તે દિવ ઈષમાણ ઉપસ્પૃષ: ।

(અથર્વેદ, કુન્તાપ સુક્ત : ૨૦/૧૨૭/૨)

- (૬) પવિત્ર વેદોમાં એ પણ ભવિષ્યવાણી છે કે પવિત્ર ‘નરાશંસ’ને લોકોની બહુમતી દરેક યુગમાં પસંદ કરીને તેની પ્રશંસા કરશે.

ઇદં જના ઉપ શ્રુત નરાશંસઉ સ્તવિષ્યતે ।

(અથર્વેદ, હિંદી ભાષ્ય ૧૪૦/૧)

- (૭) પવિત્ર વેદોમાં એક બીજી ભવિષ્યવાણી કરવામાં આવી છે કે ઈશ્વર પવિત્ર ‘નરાશંસ’ને નીચે પ્રમાણેની ભેટો પ્રદાન કરશે.

(૧) ૧૦ હાર (૨) ૧૦૦ સોનાના સિક્કા

(૩) ૩૦૦ ઘોડા (૪) ૧૦૦૦૦ ગાયો

એશ ઈશાય મામહે શતં નિષ્કાન્ દશ સ્વજ:।

ત્રીણિ શતાન્યર્વતાં સહસ્રરાદશ ગોનામ્।।

(અથર્વેદ, ૨૦, ૧૨૭/૩)

- (૮) પવિત્ર વેદોમાં વર્ણવવામાં આવ્યું છે કે ઈશ્વર પવિત્ર ‘નરાશંસ’ને ૬૦,૦૮૦ શત્રુઓથી બચાવશે.

અનસ્વાન્તા સતપતિમાર્મહે મે ગાવા ચેતિષ્ઠ્યે અસુરો મધાન:।

ત્રૈવૃણોં અગ્ને દશાભિ: સહસ્રૈર્વૈશ્વાનર: ત્ર્યરુણાશ્ચકેત।।

(ઋગ્વેદ મ. ૫, સૂ. ૨૭, મંત્ર ૧)

- પાછલાં ૪૦૦૦ વર્ષથી લોકો ઉપરોક્ત આંકડાઓ અને તથ્યોને કોઈ પવિત્ર વ્યક્તિત્વ (ઐતિહાસિક) અથવા અવતાર અથવા દેવતાથી જોડી ન શક્યા.

વર્તમાન યુગમાં જ્યારે વિદ્વાનો અને સંશોધકોએ અન્ય ધર્મોનો અભ્યાસ કર્યો, ત્યારે તેમણે હઝરત મુહમ્મદ સલ્લ.ને ઓળખી કાઢ્યા કે તે જ પવિત્ર નરાશંસ છે, જેની ૪૦૦૦ વર્ષ પહેલાં પવિત્ર વેદોમાં ભવિષ્યવાણી કરવામાં આવી છે.

- પવિત્ર નરાશંસ વિશે પવિત્ર વેદોની ભવિષ્યવાણી હઝરત મુહમ્મદ સલ્લ.થી નિમ્ન લિખિત વાતોથી મળતી આવે છે.

### (૧) હઝરત મુહમ્મદ અને પવિત્ર નરાશંસના નામોમાં સમાનતા (Similarities).

‘નરાશંસ’ બે શબ્દોનું સંમિશ્રિત છે. અર્થાત્ ‘નર’ અને ‘અશંસ’. ‘નર’નો અર્થ છે મનુષ્ય અને ‘અશંસ’નો અર્થ છે જેની પ્રશંસા કરવામાં આવી. એક મહાન સ્કૉલર ‘સાયણ’, જેણે પવિત્ર વેદોની ટીકા-સમજૂતી લખી છે, કહે છે કે ‘નરાશંસ’નો અર્થ છે ‘તે માણસ જેની મનુષ્યોએ પ્રશંસા કરી’.

નરાશંસ: यो नरैः प्रशस्यते।

(સાયણ ભાષ્ય, ઋગ્વેદ સંહિતા ૫/૫/૨)

શ્રી દયાનંદ સરસ્વતી પણ આ વાતનું અર્થનું સમર્થન કરે છે. (ઋગ્વેદ, પૃ. ૨૫, હિન્દી)

ડૉ. વેદપ્રકાશ ઉપાધ્યાય કહે છે :— ‘નાર’ શબ્દ માત્ર મનુષ્ય માટે પ્રયુક્ત થાય છે. આ શબ્દ ‘દેવતા’ માટે ક્યારેય પ્રયુક્ત થયો નથી. તેથી પવિત્ર ‘નરાશંસ’ને દેવતા માની શકાય નહીં. તેથી તે એક મનુષ્ય જ હોવા જોઈએ.

અરબી ભાષામાં ‘હમ્દ’નો અર્થ ‘પ્રશંસા’ થાય છે અને ‘મુહમ્મદ’નો અર્થ છે ‘જેની પ્રશંસા કરવામાં આવી’. આમ, અરબી ભાષામાં મુહમ્મદ (સલ્લ.)નો અર્થ તે જ છે, જે સંસ્કૃત ભાષામાં ‘નરાશંસ’નો થાય છે.

### (૨) વેદોમાં પ્રથમ ભવિષ્યવાણી અનુસાર —

“પવિત્ર નરાશંસનો લહેકો અને બોલવાનો ઢંગ નરમ અને મૃદુ હશે અથવા તેની વાતચીત ખૂબ મધુર હશે (મધુર વાણી).”

ઈતિહાસકારો જાણે છે કે હઝરત મુહમ્મદ સલ્લ.નો લહેકો અને બોલવાનો ઢંગ ખૂબ નમ્ર અને મૃદુ હતો તથા તેમની વાતચીત ખૂબ મધુર હતી. વધુ માહિતી માટે નિમ્ન લિખિત પુસ્તકો વાંચો.

- (a) ‘Life of Muhammad’ by Sir William Muir  
(Published by : Smith Elder and Co., London)
- (b) ‘Introduction to the Speeches of Muhammad’  
by Lane Poole  
(Published by : MacMillan & Co., London)

દિવ્ય ગ્રંથ કુર્આન પણ આ વાતનું સમર્થન કરે છે :

“હે પયગંબર ! આ અલ્લાહની મોટી કૃપા છે કે તમે આ લોકો માટે ઘણાં વિનમ્ર સ્વભાવના છો, નહિં તો જો તમે કઠોર સ્વભાવના અને પાક્ષાણ-હૃદયી હોત તો આ સૌ તમારા પાસેથી વિખેરાઈ જતા.”

(સૂર: આલે ઇમરાન, આ-૧૫૯)

### (૩) પવિત્ર વેદોની બીજી ભવિષ્યવાણી છે કે —

નરાશંસ ભવિષ્ય વિશે અગાઉથી જાણકારી આપવાની યોગ્યતા ધરાવતા હશે. કેમ કે હઝરત મુહમ્મદ (સલ્લ.) પયગંબર હતા, તેથી જિબ્રઈલ (અલૈ.) તેમના પાસે નિયમિત અને સતત આવતા-જતા હતા, અથવા તો પ્રત્યક્ષ દિવ્ય પ્રકાશના (અલ્લાહની વહી અર્થાત્ કુર્આન) દ્વારા કે પછી જિબ્રઈલ (અલૈ.)ના માધ્યમથી હઝરત મુહમ્મદ (સલ્લ.)ને ભવિષ્યનું જ્ઞાન પ્રાપ્ત થતું હતું. સંજોગો અનુસાર તેઓ આ માહિતી લોકો સુધી પહોંચાડતા હતા. આપ (સલ્લ.)ની એક પ્રસિદ્ધ ભવિષ્યવાણી રોમ દેશના ઈરાન ઉપર વિજયની હતી. રોમનોના ઈ. સ. ૬૪૮ના પરાજય પછી તરત જ આપ સલ્લ.એ ભવિષ્યવાણી કરી હતી કે રોમ પણ ઈરાન ઉપર વિજય મેળવશે અને ઈ. સ. ૬૫૭માં રોમનોએ નેનૂવાના મુકામે ઈરાનીઓને પરાજય આપ્યો. આ રીતે હઝરત મુહમ્મદ સલ્લ.ની ભવિષ્યવાણી સાચી સાબિત થઈ.

### (૪) પવિત્ર વેદોની ત્રીજી ભવિષ્યવાણી એ હતી કે નરાશંસનું વ્યક્તિત્વ ખૂબ ચિતાકર્ષક હશે.

આ એક ઐતિહાસિક હકીકત છે કે હઝરત મુહમ્મદ સલ્લ.નું વ્યક્તિત્વ અત્યંત મનમોહક હતું.

હઝરત મુહમ્મદ સલ્લ. સિવાય તમામ ઈશદૂતો (પયગંબરો) કે અવતાર મનમોહક વ્યક્તિત્વ ધરાવતા હતા. પ્રતિષ્ઠિત પરિવારોથી સંબંધ ધરાવતા હતા. ઉત્તમ નૈતિકતા અને ચારિત્ર્ય રાખતા હતા. ધૈર્યવાન હતા, બુદ્ધિશાળી અને વિવેકશીલ તથા દીર્ઘદૃષ્ટા હતા; જેથી તેમના વિરોધીઓ તેમને તેમની જાત અને વ્યક્તિત્વ સંદર્ભમાં વ્યંગ ન કરે.

બતાવવામાં આવ્યું છે કે શ્રીકૃષ્ણ અને શ્રીરામ પણ ચિત્તાકર્ષક વ્યક્તિત્વ ધરાવતા હતા. શ્રીરામ એક ‘આદર્શ પુરુષ’ અર્થાત્ પૂર્ણ મનુષ્ય કહેવાય છે.

(૫) પવિત્ર વેદોની ચોથી ભવિષ્યવાણી એ છે કે — નરાશંસ મનુષ્યોના પાપોને દૂર કરશે, અર્થાત્ તેમને નિષ્પાપ અને પાવન કરશે.

ઈશદૂતોનું મૂળ કર્તવ્ય એ છે કે તેઓ મનુષ્યોના પાપોને દૂર કરશે અને એ વાસ્તવિકતા છે કે હજરત મુહમ્મદ સલ્લ. એ આ જ કર્તવ્ય નિભાવ્યું.

કુર્આનમાં ઉલ્લેખ છે કે — “હે પયગંબર ! અમે તમને જગતવાસીઓ માટે રહમત (કૃપા અને દયા) બનાવીને મોકલ્યા છે.” (સૂર: અંબિયા, આ-૧૦૭)

આનો અર્થ એ થાય છે કે હજરત મુહમ્મદ સલ્લ. ને એટલા માટે ઉદયમાન કરવામાં આવ્યા છે, જેથી તમામ મનુષ્યો મોક્ષ પ્રાપ્ત કરે કે મુક્તિ મેળવે.

(૬) પવિત્ર વેદોની પાંચમી ભવિષ્યવાણી છે કે —

પવિત્ર નરાશંસની ૧૨ પત્નીઓ હશે. આ ભવિષ્ય-વાણી કેવળ હજરત મુહમ્મદ સલ્લ. માટે જ સાચી ઠરી છે. કેમ કે હજરત મુહમ્મદ સલ્લ. સિવાય કોઈ અન્ય ધાર્મિક હસ્તીની ૧૨ પત્નીઓ ન હતી. તેમની ૧૨ પત્નીઓના નામ નીચે મુજબ છે.

- (૧) હજરત ખદીજા રદિ.
- (૨) હજરત સૌદા રદિ.
- (૩) હજરત આઈશા રદિ.
- (૪) હજરત હફસા રદિ.
- (૫) હજરત ઉમ્મે સલ્મા રદિ.
- (૬) હજરત ઉમ્મે હબીબા રદિ.
- (૭) હજરત ઝૈનબ બિન્તે જહશ રદિ.
- (૮) હજરત ઝૈનબ બિન્તે ખુઝૈમા રદિ.
- (૯) હજરત જુવૈરિયહ રદિ.
- (૧૦) હજરત સફિયા રદિ.
- (૧૧) હજરત રૈહાના રદિ.
- (૧૨) હજરત મૈમૂના રદિ.

(૭) પવિત્ર વેદોની પાંચમી ભવિષ્યવાણીમાં એવું પણ કહેવામાં આવ્યું છે કે પવિત્ર નરાશંસ ઊંટ પર સવારી કરશે.

હજરત મુહમ્મદ સલ્લ.નું રહેઠાણ મક્કા અને

મદીનામાં હતું, જેના આસપાસ રણ છે અને રણમાં સવારી માટે ઊંટ વધુ અનુકૂળ સવારી છે, તેથી આપ સલ્લ. મોટાભાગે ઊંટ પર જ મુસાફરી કરતા હતા.

બ્રાહ્મણને ઊંટ પર સવારી કરવાની પરવાનગી નથી. તેનાથી સ્પષ્ટ થાય છે કે પવિત્ર નરાશંસ બ્રાહ્મણ ન હતા અથવા હિન્દુસ્તાની ન હતા. (પ્રાચીન કાળમાં રાજસ્થાનમાં રણ ન હતું.)

(૮) પવિત્ર વેદોની છઠ્ઠી ભવિષ્યવાણી એ છે કે પવિત્ર નરાશંસની લોકો પ્રશંસા કરશે.

ડબલ્યૂ. એચ. હાર્ટએ એક પુસ્તક લખ્યું છે, જેનું નામ છે — ‘100 Most Influential Persons in History’. આ પુસ્તકમાં લેખકે હજરત મુહમ્મદ સલ્લ. ને પ્રથમ સ્થાન આપ્યું છે. તેનો અર્થ એ છે કે દુનિયા જે વ્યક્તિથી સૌથી વધુ પ્રભાવિત થઈ, તે હજરત મુહમ્મદ સલ્લ. છે.

કેટલાક નિયત સમયે અઝાન (મસ્જિદમાં નમાઝ માટેની પોકાર)માં મુસલમાનો હજરત મુહમ્મદ સલ્લ.નું પવિત્ર નામ પાંચ વખત બુલંદ અવાજથી (લાઉડ-સ્પીકર દ્વારા) આપી દુનિયાને સંભળાવે છે.

આપણે જાણીએ છીએ કે સમય એક સ્થળેથી બીજા સ્થળ વચ્ચે કમે-કમે બદલાય છે, તેથી પ્રત્યેક સેકન્ડે અને દરેક મિનિટે આ દુનિયા (જમીન)માં અલ્લાહનું નામ બુલંદ અવાજથી દોહરાવવામાં આવે છે. આ રીતે અઝાનની સાથે હજરત મુહમ્મદ સલ્લ.નું નામ પણ દરેક જગ્યાએ દરેક સમયે લેવામાં આવે છે.

(૯) પવિત્ર વેદોમાં એ પણ વર્ણવવામાં આવ્યું છે કે ઈશ્વર નરાશંસને નિમ્ન લિખિત વસ્તુઓ પ્રદાન કરશે.

- (૧) ૧૦ ગળાના હાર.
- (૨) ૧૦૦ સોનાના સિક્કા.
- (૩) ૩૦૦ ઘોડા.
- (૪) ૧૦૦૦૦ ગાય.

પાછલા ૪૦૦૦ વર્ષમાં આ ભવિષ્યવાણી વિદ્વાનો માટે એક કોયડો બની રહી. કોઈ પણ વિદ્વાન તેને હલ ન કરી શક્યો. પરંતુ હજરત મુહમ્મદ સલ્લ.ના પવિત્ર જીવન ઉપર વિચાર કરીને તેને નીચે પ્રમાણે સમજવામાં આવ્યું.

● હજરત મુહમ્મદ સલ્લ.ના દસ (૧૦) અત્યંત નિખાલસ અને વફાદાર સહાબા (સાથીઓ) હતા, જેમને

‘અશૂરા મુબશ્શરા’ (જેમને આ જીવનમાં જ જન્મત — સ્વર્ગની શુભ-સૂચના આપવામાં આવી) કહેવામાં આવે છે. અરબી ભાષામાં ‘અશૂરા’નો અર્થ ૧૦ — દસ છે અને ‘મુબશ્શરા’નો અર્થ છે, જેમને બશારત (શુભ-સૂચના) આપવામાં આવી.

**આ સહાબા રદિ.ના નામ નીચે મુજબ છે.**

૧. હઝરત અબૂબક રદિ.
૨. હઝરત ઉમર ફારૂક રદિ.
૩. હઝરત ઉસ્માન ગની રદિ.
૪. હઝરત અલી રદિ.
૫. હઝરત તલ્હા રદિ.
૬. હઝરત સઅદ બિન વક્કાસ રદિ.
૭. હઝરત સઈદ બિન ઝૈદ રદિ.
૮. હઝરત અબ્દુર-રહમાન બિન ઔફ રદિ.
૯. હઝરત અબૂ ઉબૈદલ બિન ઝર્હલ રદિ.
૧૦. હઝરત ઝુબૈર રદિ.

આ દસ આદરણીય સહાબા રદિ. પયગંબર સાહેબના ખૂબ વફાદાર અનુયાયીઓ હતા. તેમના ઉપર પ્રાણ ન્યોછાવર કરવાની કામના રાખતા હતા અને હંમેશા એવો પ્રયત્ન કરતા હતા કે આપ સલ્લ.ના સમીપ રહે. તેથી તેમને ‘ગળાના હાર’ કહેવામાં આવતા હતા.

● હઝરત મુહમ્મદ સલ્લ.ના એકસો (૧૦૦) સહાબા રદિ. એ હતા, જેમણે પોતાનો દેશ, પોતાનો પરિવાર અને પોતાના વેપાર-ધંધા વગેરેને ત્યજીને ‘મસ્જિદ-નબવી’ (પયગંબર સાહેબની મસ્જિદ)ના પાસે રહેવાનું શરૂ કર્યું. તેમને ‘અસ્હાબે સુફ્ફા’નું ઉપનામ આપવામાં આવ્યું હતું. આ આદરણીય સહાબા રદિ.એ ઈસ્લામનું શિક્ષણ મેળવવા માટે પોતાનું જીવન સમર્પિત કરી દીધું અને તત્પશ્ચાત્ બીજાઓને આ શિક્ષણથી લાભાન્વિત કર્યા. ઈસ્લામના પ્રચાર-પ્રસારમાં તેમની સેવાનું ખૂબ મહત્વ છે, તેથી તેમની તુલના ‘૧૦૦ સોનાના સિક્કા’થી કરવામાં આવી.

● આરંભમાં મક્કાના અધર્મીઓએ મુસલમાનો અને ઈસ્લામને વ્યક્તિગત રીતે ખતમ કરવાનો પ્રયાસ કર્યો. તેથી પયગંબર હઝરત મુહમ્મદ સલ્લ.એ મદીના નામના એક સુરક્ષિત સ્થળે હિજરત કરી અને ત્યાંથી અલ્લાહના સંદેશને ફેલાવવાનું કર્તવ્ય નિભાવ્યું. આ સમયે ૧૦૦૦ મક્કાના અધર્મીઓએ મદીના ઉપર એ ઇરાદાથી આક્રમણ કર્યું કે ઈસ્લામ અને મુસલમાનોને ખતમ કરી

નાખવામાં આવે. પોતાની પ્રતિરક્ષા માટે હઝરત મુહમ્મદ સલ્લ. અને તેમના ૩૧૩ આદરણીય સહાબા રદિ.એ તે ૧૦૦૦ સૈનિકોનો સામનો કરીને શરમજનક પરાજય આપ્યો.

આ ૩૧૩ સહાબા રદિ.એ ખૂબ હિંમત અને બહાદુરીથી આ લડાઈમાં વિજય મેળવ્યો અને ઘોડો પણ હિંમત અને બહાદુરીનું પ્રતીક છે. તેથી પવિત્ર વેદોની ભવિષ્યવાણીમાં તેમને ૩૦૦ ઘોડા કહેવામાં આવ્યા છે.

● હિજરતના આઠ વર્ષ પછી મક્કા-વાસીઓએ હઝરત મુહમ્મદ સલ્લ.થી કરેલ શાંતિ-કરારનું ઉલ્લંઘન કર્યું. તેથી હઝરત મુહમ્મદ સલ્લ.એ પોતાના ૧૦૦૦૦ સહાબા રદિ.ને એકઠા કરીને મક્કાની તરફ કૂચ કરી અને કોઈ પણ પ્રકારની લડાઈ અને લોહી વહાવ્યા વિના આપ સલ્લ.એ મક્કાને જીતી લીધું. આ ૧૦૦૦૦ લડવૈયાઓએ ન કોઈ માણસને નુકસાન પહોંચાડ્યું અને ન તકલીફ આપી, જે પ્રમાણે ગાય કોઈને તકલીફ આપતી નથી. તેથી વેદોની ભવિષ્યવાણીમાં તેમને ગાય કહેવામાં આવ્યા છે.

● પયગંબર સાહેબ ઈસ્લામનો માત્ર પ્રચાર કરી શકતા હતા, તેઓ કોઈને બુદ્ધિ અને સમજદારી આપી શકતા નહોતા કે તે ઈસ્લામની શિક્ષા ઉપર અમલ કરે. આ કામ અલ્લાહનું છે. તેથી ૧૦ ‘અશૂરા મુબશ્શરા’, ૧૦૦ અસ્હાબે સુફ્ફા, ૩૧૩ બદ્રની લડાઈના શૂરવીરો અને ૧૦૦૦૦ સૈનિકોએ જે કર્યું તે એ બુદ્ધિ અને સમજદારી ઉપર આધારિત હતું કે જે અલ્લાહે તેમને પ્રદાન કરી હતી. તેથી આપણે કહી શકીએ છીએ કે અલ્લાહે આ ભેટો પવિત્ર નરાશંસ અર્થાત્ હઝરત મુહમ્મદ સલ્લ.ને પ્રદાન કરી.

(૧૦) પવિત્ર વેદોમાં ભવિષ્યવાણી કરવામાં આવી છે કે ઈશ્વર પવિત્ર નરાશંસને ૬૦૦૯૦ શત્રુઓથી બચાવશે.

જ્યારે મક્કાવાસીઓએ જોયું કે તેઓ ઈસ્લામને ફેલાવાથી રોકી શકતા નથી, તો તેમણે હઝરત મુહમ્મદ સલ્લ.ની હત્યા કરવાનું આયોજન કર્યું. એક રાત્રે ૪૦ પરિવારોના ૪૦ સૈનિકોએ આપ સલ્લ.ના ઘરને ઘેરી લીધું, જેથી સવારે જ્યારે આપ સલ્લ. ઘરથી બહાર નીકળે, તો આપને મારી નાખવામાં આવે. આ રાત્રે હઝરત મુહમ્મદ સલ્લ. ઘરથી નીકળ્યા, પણ શત્રુઓ આપને જોઈ શક્યા નહીં.

આપ સલ્લ. તેમના વચ્ચેથી નીકળ્યા અને મદીના હિજરત કરીને પહોંચ્યા.

આ વખતે મક્કાની વસ્તી ૬૦૦૦૦ હતી અને સૌ હજરત મુહમ્મદ સલ્લ.ના શત્રુઓ હતા. આ એક ચમત્કાર હતો કે આપ સલ્લ. તેમના ઘેરામાંથી તેમના વચ્ચેથી પસાર થયા અને સુરક્ષિત મદીના પહોંચી ગયા. આ ઈશ્વરનું કથન છે કે તેણે પવિત્ર નરાશંસને ૬૦૦૮૦ શત્રુઓથી બચાવ્યા.

● આ આંકડાઓ અને તથ્યોના આધારે ડૉ. વેદપ્રકાશ ઉપાધ્યાય, ડૉ. એમ.એ. શ્રીવાસ્તવ અને ડૉ. ધર્મવીર ઉપાધ્યાય તથા અન્ય ઘણા વિદ્વાનો કહે છે કે પવિત્ર નરાશંસ અને હજરત મુહમ્મદ સલ્લ. એક જ વ્યક્તિના નામ છે.

● પવિત્ર નરાશંસ, કલ્કિ અવતાર અને હજરત મુહમ્મદ સલ્લ. વિશે વિસ્તૃત માહિતી અને જાણકારી માટે નિમ્ન લિખિત પુસ્તકોનો અભ્યાસ કરવાની વિનંતી છે.

1. Kalki Avtar and Hazrat Muhammad (PBUH)  
by Dr. Ved Prakash Upadhyay  
Publisher : Jamhoor Book Depot, Deoband-247554 (U.P.)
2. Narashansa aur Antim Rishi  
by Dr. Ved Prakash Upadhyay  
Publisher : Jamhoor Book Depot, Deoband-247554 (U.P.)
3. Muhammad (PBUH) aur Bhartiya Dharm Granth  
by Dr. M. A. Shri Vastav  
Publisher : Madhur Sandesh Sangam, E-20, Abul Fazl Enclave, Jamia Nagar, New Delhi-110025  
E-mail : madhursandeshsangam@yahoo.com
4. Muhammad (PBUH) in the World Scriptures  
by A. H. Vidyarthi  
Publisher : Adam Publishers & Distributors  
1542, Pataudi House, Daryaganj, New Delhi-110002

● અત્યાર સુધી આપણી ચર્ચાનો સંબંધ પવિત્ર નરાશંસ અને હજરત મુહમ્મદ સલ્લ.ના પરસ્પર સંબંધથી હતો. પરંતુ કોઈ કહી શકે છે કે આપણી ચર્ચા કાલ્પનિક હતી અને તેનો કોઈ નક્કર પુરાવો નથી કે પવિત્ર નરાશંસ, હજરત મુહમ્મદ સલ્લ. જ છે અને એ કે તેમના વિશે જ પવિત્ર વેદોમાં ભવિષ્યવાણી કરવામાં આવી છે.

આ વાતને સાબિત કરવા માટે હજરત મુહમ્મદ સલ્લ.ની ઓળખ અને ભવિષ્યવાણીઓ હિંદુઓના અન્ય પુસ્તકો કે ગ્રંથોમાં પણ છે. અમે હિંદુ ધર્મના પવિત્ર પુસ્તકો અને ગ્રંથોથી એવા સંદર્ભો અને હવાલાઓ આપીએ છીએ, જેમાં હજરત મુહમ્મદ સલ્લ.નું નામ લઈને ભવિષ્યવાણીઓ કરવામાં આવી છે.

● ભવિષ્ય પુરાણમાં લખ્યું છે કે — એક બીજા દેશમાં એક ઈશદૂત આવશે અને તેમના સાથીઓ (સહાબા રદિ.) હશે.

તેમનું નામ મુહમ્મદ હશે અને તેઓ એક રણપ્રદેશમાં પ્રગટશે.

एतस्मिन्नन्तिरे म्लेच्छ आचार्य्यण समन्वितः॥

महामद इति ख्यातः शिष्यशाखा समन्वितः ।

(ऋग्वेद,મ.૫, સુ.૨૭, મંત્ર ૧)

● પંડિત ધર્મોપાધ્યાયે એક પ્રસિદ્ધ પુસ્તક ‘અંતિમ ઈશ્વરદૂત’ લખ્યું, જે ઇ. ૧૯૨૩માં નેશનલ પ્રિન્ટિંગ પ્રેસ, દરયાગંજ, નવી દિલ્હીએ પ્રકાશિત કર્યું. આ પુસ્તકમાં તેમણે લખ્યું — ‘કાગબસંદી અને ગરુડ શ્રીરામ સાથે લાંબા સમય સુધી રહ્યા. તેઓ ન માત્ર શ્રીરામનું અનુસરણ કરતા હતા, બલ્કે તેમની શિક્ષા પણ સામાન્ય લોકો સુધી પહોંચાડતા હતા. તુલસી-દાસજીએ આ બાબત સંગ્રામ પુરાણના તેમના અનુવાદમાં વર્ણવી છે. તુલસીદાસે લખ્યું છે કે શંકરજીએ ભવિષ્યના ધર્મ વિશે ભવિષ્યવાણી કરી અને પોતાના પુત્રથી કહ્યું.

### તુલસીદાસજીની ભવિષ્યવાણી :-

यहां न पक्षपात कुछ राखहुं वेद, पुराण, संत मत भाखहुं ।	કોઈ પણ પક્ષપાત વિના હું સંતો, વેદો અને પુરાણોની શિક્ષા પ્રસ્તુત કરું છું.
संवत विक्रम दाऊ अनडा महाकोक नस चतुर्पतडा	તે વિક્રમની સાતમી સદીમાં જન્મ લેશે. ચાર સૂર્ય ઊગશે.
राजनीति भव प्रीति दिखवै आपन मत सबका समझावै ।	તે શાસન કરવાને લાયક હશે. તે પોતાની શિક્ષા તર્ક (Logic), પ્રેમ અને વિવેકપૂર્વક અથવા શક્તિથી મનાવશે.
सुरन चतुसुदर सतचारी । तिनको वंश भयो अति भारी	તેના ચાર સાથીઓ (સહાબા રદિ.) હશે, જેમના કારણે તેના માનવાવાળા વધશે.
तब तक सुन्दर मदिकोया । बिना महामद पार न होया ।	જ્યાં સુધી પવિત્ર ગ્રંથ ધરતી ઉપર રહેશે, મુહમ્મદ (સલ્લ.) વિના મુક્તિ પ્રાપ્ત નહીં થાય.
तबसे मानहु जन्तु भिखारी समस्थ नाम एहि व्रतधारी ।	લોકો, ભિક્ષુક, કીડા-મકોડા અને પશુ ઈશ્વરના આજ્ઞાંકિત બની જશે, જ્યારે તેઓ મુહમ્મદ (સલ્લ.)નું નામ લેશે.
हर सुन्दर निर्माण न होई तुलसी वचन सत्य सच होई ।	તેમના પછી કોઈ તેમના જેવું જન્મશે નહીં. તુલસીદાસ જે કહે છે તે સાચું થઈને રહેશે.

(સંદર્ભ : હજરત મુહમ્મદ સલ્લ. ઔર ભારતીય ધર્મગ્રંથ (અંગ્રેજી) લે. ડૉ. એમ. એ. શ્રીવાસ્તવ, પૃ. ૧૦)



નાગેન્દ્રનાથ બાસુ દ્વારા સંપાદિત ઍન્સાઇક્લો-  
પીડિયાના બીજા ભાગમાં ઈશ્વર અને મુહમ્મદ સલ્લ. વિશે  
કેટલાક શ્લોક ઉપનિષદોથી આપવામાં આવેલ છે, જે નીચે  
મુજબ છે.

આદલ્લા વૂક મેકકમ્ અલ્લવૂક નિખાદકમ્ 1181	આ શ્લોકનું ભાષાંતર નથી કરી શકાયું.
અલા યજ્ઞન હુત હુત્વા અલ્લા સૂર્ય ચન્દ્ર સર્વનક્ષત્રાઃ 1191	અલ્લાહની ઉપાસના યુગોથી કરવામાં આવે છે. સૂર્ય, ચંદ્ર અને તારાઓ અલ્લાહને કારણે છે.
અલ્લો ઋષીણાં સર્વ દિવ્યાંન્દ્રાય પૂર્વ માયા પરમન્તરિક્ષા 11611	અલ્લાહ ઋષીઓનો છે. તે સૌથી મહાન છે. તે ઈન્દ્રથી પહેલાં છે અને સૃષ્ટિથી વધુ રહસ્યમય છે.
અલ્લ: પૃથિવ્યા અન્તરિક્ષં વિશ્વરુપમ્ 1011	અલ્લાહ ધરતી, આકાશ અને સૃષ્ટિની પ્રત્યેક વસ્તુમાં દૃષ્ટિગોચર થાય છે.
ઇલ્લાંકવર ઇલ્લાંકવર ઇલ્લાં ઇલ્લલ્લેતિ ઇલ્લઇલ્લા: 11811	અલ્લાહ મહાન છે, અલ્લાહ મહાન છે, કોઈ તેના જેવો નથી.
ઓમ્ અલ્લા ઇલ્લલ્લા અનાલિ	ઓમ એટલે અલ્લાહ. આપણે તેના આરંભ અને અંતનું અનુમાન નથી કરી શકતા. આપણે અલ્લાહની ઉપાસના કરીએ છીએ, જેથી બૂરાઈ (શેતાન)થી બચી શકીએ.
દે સ્વરુપાય અધર્વણ શ્યામા હુદ્દી જનાન પશૂન સિધ્ધાન: જલવરાન્ અદૃષ્ટ્ કુરુ કુરુ ફટ 11911	હે અલ્લાહ! એવા ગુનેગાર ધાર્મિક નેતાઓથી રક્ષા કર, જેઓ ધાર્મિક રીતે પથભ્રષ્ટ કરે છે અને અમારી પાણીથી નુકસાન પહોંચાડનારાં જંતુથી રક્ષા કર.
અસુરસંહારિણી હ્રં હ્રીં અલ્લો	અલ્લાહ બૂરાઈને નાશ કરવાવાળો છે અને મુહમ્મદ (સલ્લ.) અલ્લાહના પયગંબર છે.
રસૂલ મહમદરકવરસ્ય અલ્લો અલ્લામ્ ઇલ્લલ્લેતિ ઇલ્લલ્લા 119011	અલ્લાહ કેવળ અલ્લાહ છે. તેના સમાન કોઈ નથી.

(Hazrat Muhammad (s.) in Bhartiya Dharm Granth by Dr. M.  
A. Shrivastav, Page-30)

● ગીતા પ્રેસ, ગોરખપુર દ્વારા પ્રકાશિત ‘કલ્યાણ’  
સામયિકે ૨૨૦ ઉપનિષદોનો ઉલ્લેખ પોતાના વિશેષાંકમાં  
કર્યો છે. જેનું નામ ‘ઉપનિષદંક’ છે. આ ૨૨૦ ઉપનિષદોમાં  
અલ્લોપનિષદનું વર્ણન અનુક્રમ ૧૫ ઉપર છે. ડૉ. વેદ પ્રકાશ  
ઉપાધ્યાયએ અલ્લોપનિષદનો પોતાના પુસ્તક ‘વેદક સાહિત્ય  
એક વિવેચન’માં ઉલ્લેખ કર્યો છે. આ પુસ્તક પ્રદીપ પ્રકાશને  
૧૯૮૮માં પ્રકાશિત કર્યું હતું.

● પવિત્ર વેદો ૪૦૦૦ વર્ષ જૂનાં છે. વેદો પછી જે પવિત્ર  
ગ્રંથો આવ્યા, તેમાં પણ હઝરત મુહમ્મદ (સલ્લ.)ની  
ભવિષ્યવાણી આ શબ્દોમાં છે.

### યહૂદી ધર્મમાં ભવિષ્યવાણી :

“હું એક પયગંબર મોકલીશ, જે તમારા  
ભાઈઓમાંથી (મૂસા અલૈ.ની જેમ) હશે અને હું પોતાના  
શબ્દો તેના મુખમાં મૂકીશ અને તે મારી આજ્ઞાથી લોકોથી  
સંબોધન કરશે.” (Old Testament, Deuteronomy, 18:18)

### ખ્રિસ્તી ધર્મમાં ભવિષ્યવાણી :

ઈસા (અલૈ.)એ પવિત્ર બાઈબલમાં કહ્યું :—

“હું તમને પાણીથી બાપ્તિસ્મા આપું છું, જેથી તમે  
પાપોથી પશ્ચાત્તાપ કરો. પરંતુ જે મારા પછી આવશે, મારાથી  
વધુ શક્તિશાળી હશે. હું તેના પગરબા ઉઠાવવાને યોગ્ય  
પણ નથી. તે તમને બાપ્તિસ્મા એક ફરિશ્તા (દેવદૂત) અને  
અગ્નિ દ્વારા આપશે.” (St. Mathew 3:11)

બાઈબલ મૂળ ઈબ્રાની ભાષામાં અવતરિત કરવામાં  
આવી હતી. Solemen, Ch. 5, Verse 16માં કહેવામાં  
આવ્યું છે :—

“Hikko Momittakim we Kullo  
Muhammadim Zehdoodeh wa Zehraee Bayna  
Jeruselem”.

“તેનું મુખ ખૂબ મધુર હશે. તે સમગ્રતયા પ્રિય છે.  
મુહમ્મદ મારો પ્રિય છે અને આ મારો મિત્ર છે. હે  
યરુશલમની સુપુત્રીઓ !”

(ઈબ્રાની ભાષામાં imનો વધારો નામની સાથે માન-  
વાચક છે, તેથી Muhammadનું નામ Muhammadim  
કહેવામાં આવ્યું છે.)

## બૌદ્ધ મતમાં ભવિષ્યવાણી :

પવિત્ર પુરાણમાં કહેવામાં આવ્યું છે કે ગૌતમ બુદ્ધ ૨૩ (ત્રેવીસ)મા અવતાર છે. ગૌતમ બુદ્ધે પોતાના સેવક આનંદથી કહ્યું :—

“હે આનંદ ! હું આ જગતમાં પહેલો બુદ્ધ નથી, ન હું અંતિમ છું. સમય જતાં જગતમાં એક વધુ બુદ્ધ આવશે, જે સત્ય અને દાનની શિક્ષા આપશે. તેનો સ્વભાવ નિષાસલ અને શુદ્ધ હશે. તેનું હૃદય પવિત્ર હશે. તેના પાસે જ્ઞાન અને તત્ત્વદર્શિતા હશે. તે તમામ મનુષ્યોનો સરદાર અને માર્ગદર્શક હશે. તે સચ્ચાઈની શિક્ષા આપશે, જે પ્રમાણે મેં સચ્ચાઈની શિક્ષા આપી છે. તે દુનિયાને જીવનની નવી રીત આપશે, જે તદ્દન શુદ્ધ અને પૂર્ણ હશે. હે નંદા ! તેનું નામ મૈત્રેય હશે.” (Gospel of Budha by Carus, Page 17)

ડૉ. વેદ પ્રકાશ ઉપાધ્યાયે પોતાના બે પુસ્તકોમાં (જેનો ઉલ્લેખ અગાઉ કરવામાં આવ્યો છે) પુરવાર કર્યું છે કે પવિત્ર ગ્રંથોમાં જે ભવિષ્યવાણીઓ છે, તે બધી હઝરત મુહમ્મદ (સલ્લ.) વિશે છે.

## આ તમામ વાતો લખવાનો હેતુ શું છે ?

જો આપણે કોઈ બહારના દેશમાં જઈએ, જ્યાં દરેક વ્યક્તિ આપણા માટે નવી અને અપરિચિત હોય અને જો આપણને ખબર પડે કે તેમાંથી એક વ્યક્તિ આપણા દેશની છે, તો તે વ્યક્તિ વિશે કોઈ વાત જાણ્યા વિના આપણે તેના માટે મિત્રતા, હમદર્દી અને આકર્ષણ અનુભવીએ છીએ, કેમ કે આપણામાં અને તેનામાં કોઈ વાત સમાન છે અને તે છે આપણું વતન.

કોઈ વાતના સમાન હોવાની અનુભૂતિ બે અજનબીઓ વચ્ચેનું અંતર ઓછું કરે છે.

આવું ત્યારે બનશે, જ્યારે આપણને એ ખબર પડશે કે આપણા અને બીજાઓના ધર્મમાં કોઈ વાત સમાન છે.

હવે આપણે જાણીએ છીએ કે કલ્કિ અવતાર કે નરાશંસ, જેનો સંબંધ હિંદુ ધર્મથી છે અને હઝરત મુહમ્મદ (સલ્લ.), જેનો સંબંધ મુસલમાનોથી છે, વાસ્તવમાં એક જ વ્યક્તિનું નામ છે. આ સમાન અનુભૂતિ હિંદુઓ અને મુસલમાનોમાં નફરત અને અંતરને ઓછું કરશે.

આપણે આ વાત સામાન્ય લોકો સુધી પહોંચાડવી જોઈએ, જેથી તેમના દરમ્યાન નફરત ઓછી થાય, જેને લઈને શાંતિ-સલામતી અને ખુશહાલી મનુષ્યના જીવનમાં વધે, આપણો દેશ અને દુનિયા ઉન્નતિ કરે.

## ક્યૂ. એસ. ખાનના અન્ય પુસ્તકો :

૧. હજજ ગાઈડ બુક  
(અંગ્રેજી, હિન્દી, ઉર્દૂ, ગુજરાતી અને બંગાળીમાં)
૨. કામિયાબીકા કાનૂન, દોનો જહાનોં કે લિયે  
(સ્વયંને સક્રિય, ઉત્સાહી અને ખંતીલા બનાવવા માટેનું પુસ્તક — અંગ્રેજી, મરાઠી અને હિન્દીમાં)
૩. ડિઝાઈન એન્ડ મેન્યુફેક્ચરિંગ ઓફ હાઈડ્રોલિક પ્રેસ (હાઈડ્રોલિકની માહિતી, માત્ર અંગ્રેજીમાં)
૪. નરાશંસ અને હઝરત મુહમ્મદ સલ્લ.

નોંધ : આ તમામ પુસ્તકો [www.scribd.com](http://www.scribd.com) પર વાંચી શકાય છે અને વિનામૂલ્યે ડાઉનલોડ પણ કરી શકાય છે.

